

በሽያጭ መመዘገቢያ መሣሪያ የሚታተሙ

ደረሰኞች ሽልማት የሚያስገኙ ዕጣ


ስንዲኖራቸው ሰማድራግ የወጣ

የሰፊ ማህመድ መመሪያ

የኢትዮጵያ ገቢዎችና ጉምሩክ ባለሥልጣን

ነሐሴ 2001 ዓ.ም.

አዲስ አበባ



በሽያጭ መመዘገቢያ መሣሪያዎች የሚታተሙ ደረሰኞች

ሽልማት የሚያስገኝ ዕጣ እንዲኖራቸው ለማድረግ

የወጣ የአፈጻጸም መመሪያ ቁጥር 17/2001

ተጠቃሚዎች ወይም ሽያጮች ለሚያከናውኑት ግብይት ደረሰኝ በመጠየቅና በመቀበል ለግብር/ታክስ አሰባሰብ የሚረዳ መረጃ ለመሰብሰብ የሚደረገውን ሥራ ለማገዝ እንዲችሉ ደረሰኝ የመቀበል ባህል እንዲያዳብሩ የሚያደርግ ሥርዓት መዘርጋት አስፈላጊ በመሆኑ፤

በሚኒስትሮች ምክር ቤት ደንብ ቁጥር 139/1999 አንቀጽ 22 በተሰጠው ሥልጣን መሠረት የሽያጭ መመዘገቢያ መሣሪያዎችን አጠቃቀም በሚመለከት ባወጣው መመሪያ ቁጥር 46/1999 (እንደተሻሻለ) አንቀጽ 33 በሽያጭ መመዘገቢያ መሣሪያዎቹ የሚታተሙ ደረሰኞች ሽልማት የሚያስገኝ እጣ ኖሯቸው የዕጣውን አሸናፊ የሽልማት ተጠቃሚ ስለሚያደርጉበት ሁኔታ በዝርዝር መመሪያ እንደሚወሰን የተመለከተ በመሆኑ የኢትዮጵያ ገቢዎችና ጉምሩክ ባለስልጣን ይህን የአፈጻጸም መመሪያ አውጥቷል።

1. አጭር ርዕስ

ይህ መመሪያ "በሽያጭ መመዘገቢያ መሣሪያዎች የሚታተሙ ደረሰኞች ሽልማት የሚያስገኝ ዕጣ እንዲኖራቸው ለማድረግ የወጣ የአፈጻጸም መመሪያ ቁጥር 17/2001" ተብሎ ሊጠቀስ ይችላል።

2. ትርጓሜ

በዚህ መመሪያ ውስጥ፤

1. "የሽያጭ መመዘገቢያ መሣሪያ ማለት" የጥሬ ገንዘብ መመዘገቢያ መሣሪያ ወይም የሽያጭ ነቁጣ መሣሪያ ማለት ነው።
2. "ሽልማት የሚያስገኝ ዕጣ ያለው ደረሰኝ" ማለት ስለ ደረሰኝ በደንቡ አንቀጽ 2(3) ላይ የተሰጠው ትርጉም እንደተጠበቀ ሆኖ ለተሸጠ እቃ ወይም አገልግሎት በሽያጭ መመዘገቢያ መሣሪያ ታትሞ ለደንበኞች የሚሰጥ፤ ለአንድ ደረሰኝ የሚሰጥ ቁጥር በተመሳሳይ ለሌላ ደረሰኝ ሳይሰጥና ሳይደጋገም ተከታታይ ቁጥር እና የተሰጠበት ቀን እንዲሁም የመሳሪያው መለያ ቁጥር ያለው፤ የከፋዩን ስም ወይም የግብር ከፋይ መለያ ቁጥር



የሚያሳይ የክፍያ ማረጋገጫ ሲሆን፣ የደረሰኙ ቁጥር የዕጣው አሸናፊ ሆኖ ሲቀርብ ሽልማት ለማግኘት የሚያስችል ነው።

3. "ደንብ" ማለት በሽያጭ መመዘገቢያ መሣሪያዎች ስለመጠቀም ግዴታ የወጣ የሚኒስትሮች ምክርቤት ደንብ ቁጥር 139/1999 ነው።
4. "ሽልማት" ማለት የዕጣ አሸናፊ ቁጥሮች ለደረሰቸው ደንበኞች ወይም ለዎች በጥሬ ገንዘብ ወይም በዓይነት የሚደረግ ስጦታ ነው።
5. "ባለሥልጣን" ማለት የኢትዮጵያ ገቢዎችና ጉምሩክ ባለስልጣን ነው።
6. "ዋና ዳይሬክተር" ማለት የባለሥልጣኑ ዋና ዳይሬክተር ነው።
7. "አዋጅ" ማለት የገቢ ግብር አዋጅ ቁጥር 286/1994 እና የተጨማሪ እሴት ታክስ አዋጅ ቁጥር 285/1994 ናቸው።
8. በዚህ መመሪያ ትርጉም የሚያስፈልጋቸው ቃላት ከተገኙ በአዋጆቹ የተሰጣቸውን ትርጉም ይይዛሉ።

3. የመመሪያው ተፈጻሚነት ወሰን


ይህ መመሪያ በደንቡ መሠረት የሽያጭ መመዘገቢያ መሣሪያ የመጠቀም ግዴታ ባለባቸው ሰዎች በተከናወነ ግብይት በተሰጠ ደረሰኝ ላይ የሚፈጸም ይሆናል።

4. የመመሪያው ዓላማ

ደረሰኝ በመስጠት ሽያጭን የማካሄድና ግዥ ፈጽሞ ደረሰኝ መቀበልን በማበረታታት አሠራሩ በሂደት ቋሚ ባህል ተደርጎ እንዲወሰድ በማስቻል በግብር ሰብሳቢው አካልና በግብር ከፋዩ መካከል በትክክለኛ መረጃ ወይም ማስረጃ ላይ የተመሠረተ ግንኙነት እንዲኖርና የተሻለ የግብር አሰባሰብ እና የመረጃ ሥርዓት እንዲሰፍን ማድረግ ነው።

5. ደረሰኞች ሽልማት እንዲያስገኙ ዕጣ እንዲኖራቸው ስለሚደረግበት ሁኔታ

1. የብሔራዊ ሎተሪ አስተዳደር ያወጣው የኖርሞሽን ውድድር ዝግጅት ፈቃድ መመሪያ ቁጥር 2/1995 እንደተጠበቀ ሆኖ በሽያጭ መመዘገቢያ መሣሪያ የታተሙ ደረሰኞች ሽልማት ለማግኘት የሚያገለግሉት ባለሥልጣኑ በሚወስነው ጊዜ ውስጥ የታተሙ ሲሆን ብቻ ነው።



2. በሽያጭ መመዝገቢያ መሣሪያ የሚታተሙ ደረሰኞች የሚለዩበት እንደዚሁም እንደአስፈላጊነቱ የንግድ ዘርፍ ወይም የንግድ አካባቢን መሠረት በማድረግ የሚወጡ የደረሰኝ ሎተሪ ዕጣዎችን የመለየት ተግባር ኮምፒውተራይዥድ በሆነ የናሙና መምረጫ ዘዴ ይከናወናል።
3. ባለሥልጣኑ ደረሰኝን ሽልማት የሚያስገኝ ዕጣ እንዲኖረው አድርጎ ለመጠቀም የብሔራዊ ሎተሪ አስተዳደር የሚሰጠው ፈቃድ ይኖረዋል።

6. ሽልማት የሚያስገኝ የዕጣ ቁጥር

- 1) ለደረሰኞቹ በቅደም ተከተል የሚሰጠው ቁጥር እና የመሣሪያዎቹ መለያ ቁጥር ሽልማት የሚያስገኝ የዕጣ ቁጥር ይሆናል። ተመሳሳይ የደረሰኝ ቁጥር በሌላ ደረሰኝ ላይ መደገምና መሰጠት የለበትም።
- 2) በዚህ መመሪያ አንቀጽ 5(2) የተመለከተው እንደተጠበቀ ሆኖ እያንዳንዱ ደረሰኝ የግብር ከፋዩን መለያ ቁጥር (TIN) እና የመሳሪያውን መለያ ቁጥር ወይም ባለሥልጣኑ የሚሰጠውን የተለየ መለያና የደረሰኝ ቁጥር መያዝ ይኖርበታል።

7. የዕጣ ኘርግራም የቆይታ ጊዜ

- 1) የዕጣው አወጣጥ ኘርግራም በባለሥልጣኑ በሚወሰነው የቆይታ ወይም የጊዜ ሰሌዳ መሠረት የሚከናወን ይሆናል።
- 2) የሽልማቶች ዓይነትና መጠንም በባለሥልጣኑ በየጊዜው ተወስነው ይቀርባሉ።

8. ዕጣው የሚወጣበት ጊዜ

- 1) የብሔራዊ ሎተሪ የሚሰጠው ፈቃድ እንደተጠበቀ ሆኖ በሽያጭ መመዝገቢያ መሣሪያዎች የሚታተም ሽልማት የሚያስገኝ ዕጣ ያለው ደረሰኝ ዕጣ አወጣጥ ስነ ስርዓት ባለሥልጣኑ በሚወሰነው ቀን፣ በሚያወጣው ፕሮግራምና በየወቅቱ በመገናኛ ብዙሃን በሚገለጸው መሠረት ይካሄዳል።
- 2) ዕጣው የሚወጣበት ቦታ፣ ጊዜና የሽልማቶቹ ዓይነት እና ብዛት ባለሥልጣኑ በሚያወጣው የህዝብ ማስታወቂያ ወይም በራሪ ወረቀት ወይም ፖስተር ወይም ባለሥልጣኑ በሚያዘጋጀው ቋሚ የመለጠፊያ ቦታ ላይ ይገለጻል።



9. ሽልማት የሚያስገኝ ደረሰኝ የዕጣ አወጣጥ ስነሥርዓት አፈፃፀም

ሽልማት የሚያስገኝ ደረሰኝ የዕጣ አወጣጥ ሥነ ሥርዓት የተለያዩ የጎብረተሰቡ ክፍሎች ተጋብዘው በሚገኙበት በግልጽ የሚካሄድ ሲሆን ሥነ ሥርዓቱ ወይም ውጤቱ ወይም ሁለቱም በመገናኛ ብዙሃን ለህዝብ ይተላለፋል።

10. ለዕጣው አሸናፊዎች ስለሚሰጡ ሽልማቶች


1. የደረሰኝ ሎተሪ የዕጣ አወጣጥ ሥነ ሥርዓት ከመካሄዱ ቢያንስ 15 ቀናት በፊት ጀምሮ የዕጣው አሸናፊ ቁጥሮች የሚያስገኟቸው ሽልማቶችና ዓይነታቸው በደረጃ ተለይተው /1ኛ፣ 2ኛ፣ 3ኛ ... በሚል/ ለሕዝብ ይገለጻል።
2. ከዚህ በላይ የተመለከተው አጠቃላይ አነጋገር እንደተጠበቀ ሆኖ የዕጣው አሸናፊዎች እና የሽልማት ዓይነቶች በማንኛውም የሕዝብ ማስታወቂያ፣ በራዲዮ፣ በቴሌቪዥን ወይም በጋዜጦች ለሕዝብ ይገለጻሉ።
3. በዚህ መመሪያ አንቀጽ 2(4) የተመለከተው ትርጉም እንደተጠበቀ ሆኖ ለአሸናፊ ቁጥሮች የሚሰጠው ሽልማት በዓይነት ወይም በጥሬ ገንዘብ ይሆናል።

11. የሽልማት አሰጣጥ

1. የገዢውን ስምና የግብር ከፋይ መለያ ቁጥር ወይም ከሁለቱ አንዱን የያዘ አሸናፊ ደረሰኝ ሲቀርብ የሰሙ ባለቤት ወይም የግብር ከፋይ መለያ ቁጥር ባለቤት ለሆነ ሰው ሽልማቱ ወዲያውኑ ይሰጣል።
2. በዚህ አንቀጽ ንዑስ አንቀጽ 1 የተመለከተው ቢኖርም ስም ወይም የግብር ከፋይ መለያ ቁጥር የሌለው ደረሰኝ ከሆነና ቁጥሩ አሸናፊ ሆኖ ከቀረበ ባለስልጣኑ በዕጣው አሸናፊ ለሆነው ቁጥር የተመለከተውን ሽልማት ወዲያውኑ ለአምጪው ይሰጣል።

12. ሽልማት የማይሰጥበት ሁኔታ

- 1) ሽልማት የሚያስገኝ ደረሰኝ ዕጣ ከወጣ ከሶስት ወር በኋላ ለሚቀርብ የዕጣ አሸናፊ ቁጥር፣ ወይም



- 2) ለደረሰኙ የተሰጠውን ቁጥር ወይም የመሣሪያውን መለያ ቁጥር ለመለየት አስቸጋሪ በሆኑ ወይም አጠራጣሪ በሆኑ ደረሰኞች ሽልማት አይሰጥም።
- 3) አጠራጣሪ የሆኑ ደረሰኞችን በማጣራትም ተገቢው ውሳኔ ይሰጣል።

13. የሽልማት ወጪ አሸፋፊን

ሽልማት ለሚያስገኝ ደረሰኝ ዕጣ አሸናፊ የሚሰጥ ሽልማት ወጪ ከመንግስት በሚፈቀድና በሚመደብ በጀት እንዲሁም ከልዩ ልዩ ገቢ ይሸፈናል።

14. በውክልና ስለማሰራት

- 1) የባለሥልጣኑ አግባብነት ያለው የሥራ ሂደት ይህን መመሪያ የማስፈጸም ጋላሬነት ቢኖርበትም ባለሥልጣኑ አስፈላጊ ሆኖ ሲያገኘው የብሔራዊ ሎተሪ አስተዳደር ሥራውን ሙሉ በሙሉ ወይም በከፊል እንዲያከናውንለት ሊወክለው ይችላል።
- 2) የብሔራዊ ሎተሪ አስተዳደር ለሚሰጠው አገልግሎት ስለሚከፈለው ክፍያ ከባለሥልጣኑ ጋር በሚያደርገው የስምምነት ሰነድ ይወሰናል።

15. መመሪያው ተፈጻሚ የሚሆንበት ቀን

ይህ መመሪያ በባለሥልጣኑ ፀድቆ በሕዝብ ማስታወቂያ ከተነገረበት ቀን ጀምሮ ተፈጻሚ ይሆናል።

አዲስ አበባ 29/12 ቀን 2001 ዓ.ም

[Handwritten Signature]
መሳኩ ፈንታ

የኢትዮጵያ ገቢዎችና ጉምሩክ ባለሥልጣን
ዋና ዳይሬክተር

